

Такризи

роҳбари илмӣ ба кори диссертатсионии Юсуфҷонова Дилбар Холиқҷоновна дар мавзӯи “Имконоти истифодаи технологияҳои инноватсионии таълим дар рушди фарҳанги зеҳни хонандагони хурдсол”, ки барои дарёфти дараҷаи илмии номзади илмҳои педагогӣ аз рӯйи ихтисоси 13.00.01 – педагогикаи умумӣ, таърихи педагогика ва таҳсилот (илмҳои педагогӣ) пешниҳод гардидааст

Муҳимияти мавзӯи интихобнамудаи Юсуфҷонова Дилбар Холиқҷоновна бо он муайян карда мешавад, ки дар рисола муаммои истифодаи технологияҳои инноватсионии таълим ва нақши онҳо дар рушди фарҳанги зеҳни хонандагони хурдсол таҳқиқ гардида, методҳои тадриси он бо мисолҳо ва далелҳои илмию методӣ сабит шудааст.

Барномаи рушди таълим ва имконоти зеҳни захираҳои инсонӣ ҳамчун маҳаки сатҳи рушди ҷомеа, тавоноии иқтисодӣ ва амнияти миллии мамлакат дар асри XXI ба пешравиҳои назаррас ноил мегардад. Дар ин маврид технологияҳои инноватсионӣ ва дар мазмуни таълим истифода намудани он нақши муҳимро мебозанд. Технологияҳои инноватсиониро мо ҳамчун раванди маҳсуси ташкили фаъолияти маърифатӣ дарк менамоем, ки ба кор карда баровардани донишҳои объективии бо низоми муайян ташаккулёфта дар бораи олам равона гардидаанд.

Дар диссертатсия мақсади таҳқиқот ва фарзияи он дуруст муайян карда шуда, барои анҷом додани пажӯҳиши илмӣ вазифаҳои муҳим, ба монанди ошкор намудани имкониятҳои истифодаи технологияҳои инноватсионии таълим барои рушди фарҳанги зеҳни хонандагон; таҳия намудан ва ба таври озмоиши санҷидани амсилаи (модели) истифодаи технологияҳои инноватсионии таълим барои рушди фарҳанги зеҳни хонандагон ва тавсияҳои методӣ дар раванди таълим дар мактаб гузошта шудаанд.

Рушди фарҳанги зеҳнӣ ҳамон вақт самаранок мегардад, ки агар дар дохили он зарурати азхудкуни малакаю маҳорати даҳлдор ба вучуд ояд. Талабот барои аз худ кардани донишҳо ва аз худ кардани малакаю маҳорат бояд дар кӯдак дар дохили фаъолияте пайдо гарданд, ки ба ў аҳамиятнок мебошад.

Навгонии илмии таҳқиқот аз таҳияи модели технологияҳои инноватсионии таълим барои рушди фарҳанги зеҳнӣ хонандагон; муайянсозии моҳияти мағҳумҳои «зеҳн» ва «фарҳанги зеҳнӣ», муайянсозии асосҳои педагогии истифода бурдани технологияҳои инноватсионии таълим барои рушди фарҳанги зеҳнӣ хонандагон, таҳияи системаи маҳакҳо ва нишондиҳандаҳои рушди фарҳанги зеҳнӣ хонандагон, муайян соҳтани шароити педагогии фаъолияти самаранок оид ба истифодаи технологияҳои инноватсионии таълим барои рушди фарҳанги зеҳнӣ хонандагон ифода ёфтааст.

Боэътимодӣ ва асоснок будани натиҷаҳои илмӣ тавассути таҳлили методологии муаммои таҳқиқшаванда, бо татбиқи системаи методҳо ва истифодаи методикаи илмӣ, бо тасдиқи фарзияи озмоиш асоснок гардидааст.

Аҳамияти назариявии таҳқиқот аз он иборат аст, ки дар рисола бо такя ба муносибати шахсиятӣ таҳлили назариявии муаммои истифодаи технологияҳои инноватсионии таълим барои рушди фарҳанги зеҳнӣ хонандагон дар назария ва амалияи педагогии ҷаҳонӣ ва ватанӣ анҷом дода шудааст, моҳияти мағҳумҳои «зеҳн», «фарҳанги зеҳнӣ» күшода дода ва аниқ карда шудаанд.

Мавриди тазаккур аст, ки ғояи асосии рисоларо рушди фарҳанги зеҳнӣ шахсияти хонандагон дар марҳалаи ибтидоии таҳсилот ба воситаи истифодаи технологияҳои инноватсионии таълим ташкил менамояд.

Ҳамчун роҳбари илмӣ меҳостам андар шахсияти муҳаққиқ чанд сухан гуфта бошам. Пеш аз ҳама, меҳостам қайд намоям, ки Юсуфчонова Дилбар

Холиқчоновна собиқаи 17-солаи фаъолият ба ҳайси омӯзгори синфҳои ибтидоиро дошта, соли сеюм аст, ки дар донишгоҳ фаъолият менамояд. Махз дар ҳамин давра назди худ вазифа гузаштааст, ки дар мавзӯи мазкур тадқиқоти хешро ба роҳ монад. Айни замон Юсуфчонова Дилбар Холиқчоновна ҳамчун омӯзгори кафедраи табии-риёзӣ, тарбияи эстетикӣ ва методикаи таълими факултети таҳсилоти ибтидой ва педагогикии маҳсуси Муассисаи давлатии таълимии “Донишгоҳи давлатии Ҳучанд ба номи академик Бобоҷон Ғафуров” фаъолият намуда, ба таҳқиқи рисолаи номзадӣ машғул мебошад.

Дар давраи фаъолияти унвонҷӯйӣ Юсуфчонова Дилбар Холиқчоновна худро ҳамчун унвонҷӯи масъулиятшинос, ташаббускор, эҷодкор муаррифӣ намуда, имтиҳонҳои номзадиашро бомуваффақият супоридааст. Мақолаҳои илмӣ ва илмӣ-методии нашршудаи муаллиф мундариҷаи асосии рисолаи илмиро инъикос мекунанд.

Матлабҳои асосӣ, натиҷаҳо ва хулосаҳои тадқиқот дар мақолаҳои муаллиф, аз ҷумла 4 мақолаҳои илмии дар нашрияҳои бонуфузи тақризии КОА назди Президенти Ҷумҳурии Тоҷикистон нашр шудаанд.

Унвонҷӯ Юсуфчонова Дилбар Холиқчоновна дар конфронсҳои илмиву ҳамоишҳои байналмиллаливу ҷумҳурияви Ҷумҳурии Тоҷикистон ва дохилидонишгоҳӣ фаъолона ширкат варзида, бо маърӯзаҳои пурмӯҳтавои хеш баромадҳо намудааст. Дар фаъолияти илмиву ҷамъиятии факултет ва донишгоҳи фаъолона ширкат меварзад. Омӯзгори соҳибтаҷриба ва тадқиқгари фаъол ба шумор рафта, байни ҷомеаи ҳамкорон ва донишҷӯён сазовори обрӯю эътибор мебошад.

Доираи шавку ҳаваси илмии Юсуфчонова Дилбар Холиқчоновна бо фаъолияти омӯзгориаш зич алоқаманд мебошад. Солҳои охир муҳаққиқ доир ба муаммои камтаҳқиқгардидаи истифодаи технологияҳои инноватсионии таълим дар рушди фарҳанги зеҳни хонандагони хурдсол тадқиқоти арзишманди илмиро анҷом додааст.

Дар давраи омодасозии рисолаи номзадӣ Юсуфчонова Дилбар Холиқчоновна төъдоди зиёди адабиёти илмӣ, педагогӣ ва психологиро

оид ба мавзӯи таҳқиқот омӯхтаву таҳлил намуда, бовиҷдонӣ, суботкорӣ, иродай қавӣ, қобилияти баланди корӣ ва мустақилиятро нишон додааст.

Хулосаҳои назариявӣ ва тавсияҳои муаллифи диссертатсия аз мундариҷаи умумии рисолаи илмӣ бармеоянд. Автореферат мундариҷаи умумии рисоларо инъикос меқунад.

Диссертатсияи Юсуфҷонова Дилбар Холиқҷоновна «Имконоти истифодаи технологияҳои инноватсионии таълим дар рушди фарҳанги зеҳни хонандагони хурдсол» ба талаботи Низомномаи Комиссияи олии атtestатсионии назди Президенти Ҷумҳурии Тоҷикистон оид ба додани дараҷаҳои илмӣ пурра мувоғиқ мебошад ва муаллифи он барои дарёғти дараҷаи илмии номзади илмҳои педагогӣ аз рӯйи ихтисоси 13.00.01 – педагогикаи умумӣ, таърихи педагогика ва маълумот (ilmҳои педагогӣ) сазовор мебошад.

Роҳбари илмӣ:
доктори илмҳои педагогӣ,
мудири шӯъбаи назария
ва таърихи педагогикаи
Академияи таҳсилоти
Тоҷикистон

Гулмадов Файз

14 ноябри 2019c.

Маълумот барои тамос:
Суроғ: 734 024, Ҷумҳурии
Тоҷикистон, ш. Душанбе,
кӯчаи Айнӣ 126

Имзои Ф. Гулмадовро
тасдиқ мекунам.
Сардори ШК АТТ



М. Сайдова